


అమ్మనై కరిగిపోతి!



ఎనుగంటి వేణుగోసాలక్

“అమ్... మ్... మ్...మ్మా...!!!”

— అనే మూలుగు హృదయవిదారకంగా... గొంతు మూలల నుంచి పైకె గిసి... పెదవుల అంచుల నుంచి జారి.... ప్రసవవేదనగా ఆ గదిని ప్రతిధ్వనిం పచేస్తోంది.

కనురెప్పల్ని భారంగా మూసి... పెదాల్ని బిగించి... పెల్లుబికి వస్తోన్న బాధనంతా మునిపంటితో నొక్కేసి... బెడ్పై అసహనంగా అటూ ఇటూ కదుల్తూ... ఫురిటి నొప్పుల్లో యాతన పడుతున్నాను.

నా ఊపిరిలో ఊపిరై... నా అణువణువు తనదై... నా రూపానికి ప్రతిరూపమై...

నాలో జీవం పోసుకుంటున్న ప్రాణి... నా రక్త మాంసాలు పంచుకొని... మరో మాంసపు ముడై రూపుదిద్దుకొని... నా పేగు తెంచుకొని... నా గర్భ కోశం దాటి... ఈ పుడమి పైకి అడుగిడబోతున్న వేళది...

★ ★ ★

తీయని మాతృత్వపు అనుభవం అపురూపమ

వుతుంటే... తెలియని మధురానుభూతేదో నాలో ఆవిష్కరింపబడుతుంటే...

ఓ మంచు అల ఎగిసిపడినట్టు... ఓ వెన్నెల స్వప్నం చెదిరినట్టు... చప్పున మెలకువయింది!!

“నాకేమో నిద్ర రావట్లేదు..! నువ్వేమో హాయిగా పడుకున్నావా...?”

—అంటూ చిరుకోపం ప్రదర్శిస్తూ... నను అల్లరిగా తడుతూ చిలిపిగా మారాం చేస్తున్నట్టు... వెన్నముద్ద కదలినట్టు... గర్భంలోంచి సుతిమెత్తని ప్రకంపనలు...

తుళ్ళిపడి నిద్రలేచాను!
రాత్రివేళది. సమయమెంతయ్యిందో తెలీదు. ఇంతలో...

నిద్రలోనే నా వైపు తిరిగిన శ్రీవారు తన కుడి చేయిని నా పొత్తికడుపు మీద పడేసి నన్ను మరింత దగ్గరగా హత్తుకున్నారు.

లోపలున్న శిశువుకి గాలి ఆడక ఉక్కిరిబిక్కిరై తిరిగి గొడవ పడుండేమోనని... శ్రీవారి చేయిని సుతారంగా పొత్తికడుపు మీంచి తీసి కాస్త ఎడంగా జరిగాను.

కిటికీలోంచి పిల్ల తెమ్మెరలు వచ్చి తనువు నంతా చల్లగా స్పృశిస్తుంటే నా మనసుకెంతో హాయి అనిపించింది.

కానీ, శిశువు లోపల ఇరుకిరుగ్గా ఎంతిబ్బంది పడుతోందో...?!

మరింత చిరాకు పడుతోందో...?!

లేకపోతే సణుగుడులా ఆ కదలికలేంటి...!?

గర్భసంచీలోంచి తొరగా బయటి ప్రపంచం లోకి కాలుమోపాలని, ఎంతిదిగా ఆరాటపడు తోందో ఆ అసహనపు కదలికలు తెలియపర్చడం లేవూ?! ... పిచ్చి తల్లి!!

ఇన్నేళ్ళకి... నన్ను కనికరించి... తల్లిగా నన్ను ప్రమోట్ చేసి... నన్నో మాతృమూర్తిగా లోకానికి పరిచయం చేస్తూ... కన్నతల్లి జన్మతరింప చేయడానికి ఉవ్వెళ్ళారుతున్నట్టుంది... చిట్టితల్లి!!

ఉమ్మనీరు దాటి... బయటి ఊపిరి పిల్చుకోవడానికి... సమయం రావద్దూ..?? నా ఊహకి నాకే నవ్వొచ్చింది.

శిశువుని వాత్సల్యపూరితంగా బుజ్జగిస్తున్నట్టు... ప్రేమగా అరచేత్తో పొత్తికడుపుని తడుముకున్నాను.

ఈ మాతృమూర్తి స్పర్శలోని ఆప్యాయతకి కాస్త ఊరట కలిగినట్టుంది. ఆందోళన చెదరి... అంతా ప్రశాంతమైపోయినట్టు... నిశ్శబ్దమైంది. లోపల.

ఆ మాత్రపు ఆలంబనకే... అంతవరకూ అలజడి సృష్టించి... నన్నాటపట్టించిన గర్భస్థ శిశువు... అల్లరి ఆపి... బుద్ధిగా బజ్జున్నట్టుంది. కదలికలు సదుమణిగాయి.

తృప్తిగా ఫీలయ్యాను!
జీరోవాట్ బల్బ్ వెలుతురుని చిన్నబుచ్చుతూ పౌర్రమి వెన్నెల గదిలోకి ప్రసరిస్తోంది కిటికీలోంచి.

కిటికీ అంచులు గుండా బయటికి దృష్టిసారిం



దొనేషన్లు

ఏంటి ఇల్లు అమ్మేశావట ఏమైనా కష్టాలు వచ్చాయా?

అవును కాన్వెంట్లో పిల్లల్ని చేర్చిం చాల్సి వచ్చింది దొనేషన్లు కట్టి పుస్తకాలు గట్రా కొనాలి కదా మరి చెప్పాడు అప్పారావ్.

కె.భారతి
మచిలీపట్నం

చాను.
నీలగిరి వృక్షాలు అలవోకగా కదుల్తూ కన్పించాయి.

చిరుగాలుల తాకిడికి వృక్షాలు స్పందించి పాడుతున్న లాలిపాటకి, తలలూపుతున్న చిన్నారుల్లో చిగురుటాకులు రెపరెపలాడుతున్నట్టున్నాయి.

అప్రయత్నంగా నా మదిని ఆలోచనలు మింగేసాయి...

★ ★ ★

పెళ్ళై—
దాదాపు పదేళ్ళవుతోంది...!!

ఎన్ని క్షణాలు నిర్లిప్తంగా రాలిపోయాయో... ఎన్ని నిమిషాలు నిరాసక్తంగా గడిచిపోయాయో... ఎన్ని రోజులు భారంగా దొర్లిపోయాయో...

...మూగవోయిన కాలానికి తెలుసు!
తల్లినియ్యే భాగ్యానికి నోచుకోని క్షణం వరకూ గొడ్రాలిననే పేరడబడి—

ఎన్నెన్ని చీవాట్లు తిన్నానో... ఎంతెంత నరకం అనుభవించానో... మరెంత క్రోభకి గురయ్యానో....

...గుండెలోంచి ఇగిరిపోయిన కన్నీళ్ళకి తెలుసు!

నాపై నాకే విరక్తి కలిగేలా—
ప్రతి ఒక్కరి చూపులోనూ ఏహ్యాభావం మెదిలి, అందరి ప్రవర్తనలోనూ నా పట్ల నిర్లక్ష్యధోరణి కదలాడుతోంటే...

అత్తమామలూ, ఆడపడుచులూ, చివరికి భర్త కూడా సూటిపోటి మాటల్లో సూదుల్లా పొడుస్తుంటే...
...హృదయం ముక్కలయ్యేది!!

మార్పు

భర్త: ఈ చెప్పులు చూడవే కొత్తలో కరచినా రాను రాను మెత్తబడ్డాయి. కానీ నువ్వో మొదట్లో మెత్తగా ఉండి రాను రాను కరవడం మొదలుపెట్టావ్.

చంద్రశేఖర్, కర్నూలు

పూలుపూసి— సువాసనలు వెదజల్లి... నిలువ నీడనిచ్చి— సేదదీర్చి... చల్లని గాలినిచ్చి— ఊరటగొల్పే చెట్టుకి... కాయలు కాసే అవకాశం కలుగకపోతే... అది... అది... నేల మీద నిలువకూడదా...?!!

ఇదే అర్థంకాని ప్రశ్న మనసుని చెదపురుగులా తొలిచేది...!

అన్నివేళలా అత్తమామలకి సేవలుచేసి... ఆపద సమయాల్లో ఆడపడుచులకి అండగా నిలిచి... సర్వవేళలా భర్తకి తోడుగా నిలిచి— అర్థభాగస్వామ్యమై అన్నీ సమకూర్చి, సహకరించి... అనురాగ దీపమై ఇంట్లో కొలువుదీరిన ఇల్లాలకి... పిల్లలు కనే యోగం లేకపోతే... ఆమె... ఆమె... భార్యగా మనకూడదా...?!!

ఇదే వేదన ఆవేదనై అనుక్షణం నను వెంటాడి వెంటాడి వేధించేది...!
చివరికి... ఏ దేవత నా మొర ఆలకించిందో... ఏ దేవుడు నా గోడు విని నను కరుణించాడో... నా జీవితాన వెలుగురేఖలు ప్రసరించాయి. ఇది ఏనాటి పుణ్యమో ఈనాటికి వరమై నా కడుపుని పండించింది.

నా సుదీర్ఘ ప్రార్థన ఫలించి... ఆశ చిగురించి... ఈ జన్మకి సార్థకత... ఈ రూపాన ప్రతిఫలించింది.

నా పుజాఫలం దక్కి, ఓ శుభోదయాన—
నేను... నె...ల...త...ప్పా...ను!!

తల్లిని కాబోతున్నాననే శుభవార్త నన్ను నిలువెల్లా పులకరింపచేసి, పూర్తిగా పరవశింపచేసింది.

ఆడదానిగా పుట్టడమే అదృష్టంగా తలిస్తే, అమ్మను కాబోవడం మాతృత్వ మధురిమల్ని ఆస్వాదించబోవడం... అపురూపం కాక మరేంటి?!

ఆలోచనల్లో అంతరంగం సుడులు తిరుగుతున్నా... ఒకే ఒక్క క్షణం అలసటగా కనెప్పల్ని అరమోద్దు చేశాను.

తిరిగి భారంగా కళ్ళు పూర్తిగా తెరచి తలెత్తి ఆ వెన్నెల వెలుగులో గోడమీది పెయింటింగ్ని పరికించి చూశాను ఆసక్తిగా.

అక్కడ—
ఫారెక్స్ బేబీల్లాంటి పాపాయిలిదరూ—
ఒకప్పుడు... నా ఉనికిని చూస్తేనే కల్చు చిట్టిం
చుకొని... మొహం తిప్పేసుకున్నట్లనించేది!
కానిప్పుడు... ఆనందాన్నంతా తమ బోసి
నవ్వుల్లో పులుముకొని —సంతోష కెరటాలె
కేరింతలు కొడుతూ... మాతో ఆడుకోవడానికో
ముద్దు లొలికే శిశువు రాబోతోందని ఉత్సా
హంగా నా వంక చూస్తున్నట్లనిస్తోంది!
అప్పటికీ... ఇప్పటికీ... ఎంత తేడా??
తేడా ఆ పెయింటింగ్ లోనా...! నా చూపు
ల్లోనా...!
లేక అదంతా వట్టి భ్రమా..! నా హృదయాంత
రంగ చింతనా ప్రభావమా...!

ఏదైతేనేం!!?...
ఒకనాడు శిశిరానికి నేపథ్యంలా వెలవెలబో
యిన ఈ బెడ్ రూమ్... నేడు నవవసంతానికి వేది
కలా వెలుగులు కురిపిస్తోంది!

ఈ గదిలోని అణువణువూ ఆమనిగీతమాలపి
స్తున్నట్లుగా, ప్రతి వస్తువూ ఆనందోద్వేగాల్లో ఉర
కలు వేస్తున్నట్లుగా అనిపిస్తోంది.

నా మనసూ అలాగే తన్మయత్వంలో పూగిపో
తోంది.

కాస్త తలవంచి మురిపెంగా పొట్టకేసి చూసుకు
న్నాను. ఉబ్బెత్తుగా ఎంత ముద్దోస్తోందో...! తనవి
తీరా మరోమారు ఆప్యాయంగా పొట్టనిమురుకుం
టుంటే... ఏదో తెలిని పులకరింత నన్నావహిం
చింది.

మాతృత్వపు తలపు మనోహరమై నా ఎదని
పరిమళింపచేస్తోంది.

ఈ మధుర భావనల్ని నా సొంతం చేసుకొని...
ఈ అమృతక్షణాల్ని నేను పొదివిపట్టుకొని హత్తు
కొని... ఆనంద ఘడియల్ని శాశ్వత పరచుకుండా
మనుకునే లోపునే... అవి చేజారిపోయాయి.

* * *

చిరు ఆశల దీపాన్ని నిరంకుశంగా ఊదేసిపో
యాయి.

చిరునవ్వుల జడిని నిర్వ్వందంగా తరిమేసి
పోయాయి.



తినమన్నాడు
రోగి: "డాక్టర్ నాకు మళ్ళీ కడుపునొప్పి
వస్తోంది"
డాక్టర్: నేను నిన్ను నాలుగు రోజులే తినమ
న్నాను నీవు ఎన్ని తిన్నావ్!
రోగి: "ఎనిమిది"
డాక్టర్: ఎనిమిది ఎందుకు తిన్నావ్?
రోగి: మా ఎదురింటి డాక్టర్ కూడా నాలుగు
తినమన్నాడు అందుకని.

నేనిన్నిరోజులూ, ముద్దులొలికే ఏ పసిడిన
వ్యుల సవ్వడి కోసం కలవరించానో.. ఏ మమకా
రపు అనుభూతి నా నరాల్ని స్వరపర్చడం కోసం
పలవరించానో...

అవన్నీ హఠాత్తుగా అదృశ్యమైపోయే తరుణం
ఆయత్తమవుతుంటే చేష్టలుడిగిపోయాను. చల
నం లేకుండా ఉన్నాను.

దీనికంతటికీ కారణమేమంటే... నిన్నరాత్రి ఎని
మిది గంటల వేళప్పుడు మా వారు నన్ను వెంటపె
ట్టుకొని వెళ్ళి డాక్టర్ తో జనరల్ చెకప్ చేయిం
చారు. డాక్టర్ ఎప్పట్లా నార్మల్ చెకప్ లు చేసి..
కొత్తగా స్పెషల్ టెస్ట్ లు చేసి, ఆరోగ్యానికేం ధోకో
లాదేని మరోమారు సర్టిఫికేట్ చేస్తోంది. మరి
కొన్ని మందులు ప్రెస్క్రిప్ట్ చేసింది.

ఇంటికి తిరిగి వచ్చాక అలసట అలుముకున్న
శరీరానికి కాస్త రెస్ట్ అవసరమనిపించింది. బెడ్
రూంలోకి వెళ్లి మంచంమీద వాలిపోయాను బద్ధ
కంగా.

అతితొందరనోనే నిద్ర ఆవహిస్తోందనడానికి
సూచనగా కనెప్పలు మూతపడబోతుంటే..
బయట హాల్ లోంచి నమ్మడిగా తల్లికొడుకుల
సంభాషణ వినిపించసాగింది. ముంచుకొస్తున్న
నిద్ర బలవంతాన ఆగిపోయింది.

"ఏరా కావుడూ! నీ పెళ్ళాన్ని డాక్టరమ్మకి
చూపించావా...!" అడుగుతోంది మా అత్తగారు.
"చూపించానమ్మా!" సమాధానం చెబుతు

న్నారు ఆయన.
"ఆ పరీక్షలు గట్టా కూడా చేయించమన్నాను.
చేయించావా?!"

"...."
"మాట్లాడవేంరా కావుడూ?... పుట్టబోయేది
మగపిల్లాడా, ఆడకూతురా ముందుగానే తెలియ
డానికి అవేవో పరీక్షలు చేయిస్తున్నారగా ఈ
మధ్య! ఆ పరీక్షలు చేయించావా అని అడుగు
తుంటే, సమాధానమీయకుండా మూగలా నిలబ
డతావేంరా...?!" కాస్తగొంతు హెచ్చించింది.

"అబ్బా...! నీవు చెప్పినట్టే చేయించానేవే!
పెదగా అరవకు!"

"ఏం చెప్పిందిరా డాక్టరమ్మ?!"

"ఏం చెబితే ఏవిటే ఇప్పుడు?... పుట్టబోయేది
ఎవరైనా తప్పుడు కదమ్మా!!"

"తప్పదంటావేంట్రా?!... అంటే... అది కనబో
యేది ఆడపిల్లనేనా!"

"ఎవరైతే ఏంటి?... ఇన్నాళ్ళకి ఈ నట్టింట్లో
పసిపాకకేరింతలు వినబడబోతున్నాయి. నేను
తండ్రిని కాబోతున్నాను..."

"చాలాల్లే సంబంధం! సిగ్గులేకపోతే సరి!
మరో ఆడపిల్ల ఈ ఇంట్లోకి కాలుమోపడానికి.. చక్రే
వొప్పుకోను!!"

ఉలిక్కిపడ్డాను! మగతనిద్ర మత్తు వదిలింది.
"ఏడుగురు ఆడపిల్లల తర్వాత మగ నలు
సువి నువ్వుపుట్టావురా! మీ అందరి నోళ్ళలోకి
నాలుగువేళ్ళూ పోవడానికి.. మీరడిగింది అమ
ర్చడానికి.. కోరింది తెచ్చిపెట్టడానికి.. మీ నాన్నా
నేనూ కలిసి ఎన్ని ఊడిగాలుచేశామో? ఎంత నర
కయాతన పడ్డామో? నీకు తెలిదు. అదంతా పక్కన
పెట్టు.

దీనికితోడూ నీ అక్కలందరికీ ఒకరో. ఇద్దరో...
ముగ్గురో.. అందరూ ఆడ సంతానమే! తిరిగి నీ
కడుపున కూడా ఆడపిల్లనేంటే నేను ససేమిరా
వొప్పుకోను. ఈఇంట్లోకి వస్తే మగపిల్లాడే రావాలి.
కంటే నీ పెళ్ళాం బాబునే కనాలి." హాకుం జారీ
చేసిందామె.

"అబ్బాయినే కని తీరాలంటే అది మన
చేతుల్లో లేదు కదమ్మా!"

"నిజమే కావచ్చు. కానీ ఆడపిల్లను భూమ్మీ

పాపం... పుణ్యం
"స్వామీ! దేవుడి పటాలున్నచోట చెప్పులు
పెట్టవచ్చా?" అడిగాను సుబ్బారావు
స్వామిజీని.
"తప్పు నాయినా! మహాపాపం"
"మరి చెప్పుల షాపులో దేవుడిపటాలు
ఉండవచ్చా"
"ఆ..."



దకు రాకుండా మాత్రం మన చేతుల్లో పనేగా..." అది వింటున్న నేను 'స్టన్' అయిపోయాను. పిడుగు నడినెత్తిమీద పడటం... ఊపరి స్తంభించింది.

ఆవిడ ఆలోచనంతా—
 బ్రూ...ఇ...హ...త్య... గురించి!
 అర్థమైన మరుక్షణం వొళ్ళు జలదరించింది. బద్దలైన అగ్నిపర్వత శిఖరపు అంచులోంచి పొంగిన లావాను నిలువెల్లా కమ్మేస్తున్న అనుభూతి.

ఆయనగారేం సవం చెబుతారోనని భయంభయంగా చెవులురిక్కించాను. ఏం మాట్లాడడం లేదు.

ఆ కొడుకు తల్లిమాట తీసేయనూలేదు... అలాఅని ఎదిరించనూ లేదు.. పూర్తిగా తల్లిచాటు బిడ్డ! చెప్పేది వినేరకం... చేయమన్నది తలూపుతూ చేసేరకం..!

"గర్భంలోని పిండం గర్భంలోనే పోయేటట్లు నేను చూసుకుంటాను..." అంటోందామె.

ఆమె పథకం విని నిలువెల్లా వణికిపోయాను! ఒళ్ళంతా చెమట్లు పట్టేస్తుంటే, ఆర్తిగా పొట్ట తడుముకున్నాను. దుఃఖం పొంగుకొచ్చింది.

నా మాంసపుముద్ద ఆడపిల్లై కళ్ళుతెరవకుండా ఉండేందుకు వాళ్ళు తలపెట్టిన ఘోర అకృత్యం చెవులారా విన్నా.. నా కనెప్పలు తడిసి కన్నీటి ముద్దలవలేదు.

గుండె తల్లిడిల్లలేదు...! గుండె దిటువు చేసుకున్నాను!!

మనసు మూగవోలేదు...! మమకారం పెల్లుబికింది!!

హృదయం గడ్డకట్టలేదు...! వాత్సల్యమై పొంగింది!!

ఎద శిథిలమవలేదు...! ధైర్యం చిగురించింది!! వాళ్ళ అమానుషపు ఆలోచన నాకు కర్తవ్యాన్ని ప్రబోధించింది. ఓ సరికొత్త నిర్ణయానికి నాంది పలికించింది.

ఆడది... అక్కగా, చెల్లిగా, కూతురుగా, అత్తగా, కోడలిగా, భార్యగా ఓర్పుతో అన్నీ సహిస్తుందేమో కానీ... ఓ అమ్మగా—కన్నతల్లిగా గర్వశోకాన్ని భరించలేదు. ఆ వియోగానికి తట్టుకోలేదు.

అందుకే, అవసరమైతే ప్రతిఘటిస్తుందని



అదీ విషయం

సుధ:మీ ఫ్యాక్టరీ ఇలా మంటల్లో కాలిపోవడం ఎంతైనా విచారించదగ్గ విషయం. ఇంతకీ మీ ఫ్యాక్టరీలో ఏం తయారవుతాయే?

మంగ:ఆ మంటలను ఆర్పే యంత్రాలు.
 పి.అవంతి
 మల్కాజిగిరి

లోకానికి ఎలుగెత్తి చాటడానికి నేను నిలువెత్తు ఉదాహరణగా నిలవబోతున్నాను!

ఓకృత నిశ్చయానికి వచ్చిన దానిలా—
 శ్రీవారికి నిద్రాభంగమవకుండా ఆయన్ని సుతిమెత్తగా పక్కకి కదిపి, నెమ్మదిగా పక్కమీది నుండి లేచాను.

ఎలాంటి అలికిడవకుండా జాగ్రత్తపడుతూనే అడుగులో అడుగేసుకుంటూ నాపని నేను నిశ్చబ్దంగా చేసుకుపోయాను.

సూట్ కేస్ తెరచి ఓ రెండు జతల చీరలు, మిగతా బట్టలు, డిగ్రీ సర్టిఫికేట్స్... వగైరాలు సర్దాను. మంగళసూత్రం మినహా నా వొంటిమీదున్న నగలన్నీ వొలిచి డ్రెస్సింగ్ టేబుల్లో పడేశాను.

వెన్నల వెలుతురులోనే... ఆ కాస్త జీరో ఓర్ట్ కాంతిలోనే... పనులన్నీ పూర్తి చేసుకున్నాను.

శ్రీవారు సన్నని గురకతో గాఢనిద్రలో మునిగి ఉన్నారు.

చివరిసారిగా ఆయన పాదాలకోసారి మనసారా నమస్కరించాను. ఎంతయినా నాకీ మాతృత్వాన్ని ప్రసాదించిన భర్తకదా!

విచార వదనాల్లో మొహం ముడుచుకొని నా వంక బేలగా చూస్తోన్న గోడమీది పెయింటింగ్ లోని పిల్లలకి కన్నీటి 'టాటా' చెబుతూ బయటకు నడిచాను. బెడ్ రూమ్ తలుపులు తీసుకొని.. హాల్ దాటి... ఇవతలికి వచ్చేసాను.

గుమ్మందాటి వీధిలోకి చేరాక, నాకిన్ని రోజులూ ఆశ్రయం కల్పించిన ఆ గృహానికేసి ఓసారి కృతజ్ఞతా పూర్వకంగా చూసాను.

టపటపా రాలిపడ్తోన్న అశ్రుధారలు మూగగా వీడ్కోలు పలికాయి.

ఓ చేత్తో కొంగుని నోట్లో కుక్కుకొని.. మరోసూట్ కేసి పట్టుకొని—ఉబ్బెత్తు ఆయాసపడుతూనే... భారంగా అడుగులు కదిపానక్కడి నుండి.

నాకాళ్ళు దారివెంట కదులుతున్నాయి. చీకట్లో అలా వొంటరిగా నడుస్తూనే ఉన్నాను. నా పయనమెటో నాకే తెలీదు!

శ్రీవారి తలగడ కింద ఉంచి వచ్చిన ఉత్తరం లోని అక్షరాలు నా మనసుపొరల్లోంచి మరోసారి తొంగిచూసాయ్...

ప్రియమైన శ్రీవారికి, కార్యేమదాసినై మీకు సేవలు చేశాను. కరణేమి మంత్రినై మీ ఆలోచనల్ని పంచుకున్నాను. శయనేమి రంభనై మీకు అన్నిరకాల అనుభూతుల రుచులందించాను. భోజ్యేమి మాతగా వేళకి మీ ఆకలి దప్పుల్ని తీర్చాను.

ఏ కనుగుడ్డుకి దెబ్బ తగిలితేనేం... కంటికేగా బాధ కలిగేది! ఏ పసిగుడ్డు ప్రాణం తీస్తేనేం... కడుపు కోతేగా మిగిలేది!!

అందుకే వెళ్ళిపోతున్నాను. ఆచూకీ తెలియనంతదూరం వెళ్ళిపోతున్నాను. పాపకి జన్మని వ్యాలని! ఆడపిల్లయితేనేం. స్వేచ్ఛగా కళ్ళుతెరిచే హక్కు నివ్వాలని!! అమ్మనై కరిగిపోతూ ఆ పసికందు ఆలనాపాలనా చూడాలని!!!

కంగారు పడకండి. నా కొరకు వెతక్కండి.

మాతృత్యపు మధురమలకై అరులు చాస్తూ... మీరు గీచిన గీత దాటి ఈ స్వయం నిర్ణయం తీసుకుంటున్నందుకు... నన్ను మన్నించండి.

పండంటి పాపని కనమని మనసారా దీవించండి.

క్షేమంగా పాపని కని...

మీ పాదాల చెంతకు మరలి వచ్చేస్తాను!
 —మీ పాదదాసి.

నా కనుకొనల్లోంచి రాలిపడ్తున్న అశ్రుకణాలు ఆకాశగర్భంలో చేరి నక్షత్రాలై మెరుస్తుంటే తూరుపుదిక్కుకి సాగిపోయాను.

తలెత్తి చూసాను...

ఓ నీలిమేఘం నావైపువంగి... నీతోడు నేనున్నానంటూ స్నేహహస్తం చాస్తున్నట్లనిపించింది.

ఆత్మవిశ్వాసంతో ముందుకు సాగాను.

*

నోటు
 "మీ అల్లుడు కట్టుకానుకలు వద్దన్నాడట నిజమేనా?"
 "అవునయ్యా! అమ్మాయిలు పుడితే నేను అబ్బాయిలు పుడితే అతను పెంచి పెళ్ళి చేసేట్టు నోటు రాయించుకున్నాడు."
 "ఆ..."

